



“Nəsimi ili”

Azərbaycan muğamının, çoxsaylı nemətlər arasında yüksək mövqeyini hər vaxt saxlayan, heç vaxt qiymətdən düşməyən təbii bala olduqca bənzəri var. Əlbəttə, təkcə həzrinlikdən doğan şirinliyi ilə ruha dad verdiyinə görə yox, həm də bədii sözün şəhd-şirəsinə canına çəkdiyi üçün. Tarixin dərin qatlarından üzü bəri sənədən-sənəyə, qərindən-qərinəyə arı zəhmət-sevərliyinə, arı fədakarlığına qadir ustad xanəndələr tərəfindən böyük bir missiya həyata keçirilib: Xaqani, Nizami, Məhsəti, Nəsimi, Xətai, Füzuli, Vaqif, Vidadi, Zakir, Nəbati, Natəvan, Seyid Əzim, Abbas Səhhət, Vahid, Səməd Vurğun, Şəhriyar, Süleyman Rüstəm, Bəxtiyar Vahabzadə kimi şairlərin yaradıcılığında dönə-dönə aramalar aparılıb. Səbə rahat oturan, dinləyicinin ovqatına müsbət təsir göstərən, gücünə güc qatan şeirlər, xüsusən qəzəllər seçilib repertuarlara salınıb. Bu minvalla zövqdən-zövqə, yaddaşdan-yaddaşa fasiləsiz, ardı kəsilməyən musiqili-poeziyalı uzun yol gəlinib.

Zamandan-zamana həmin fenomenal sıraya yeni düşünlər də olub, oradan yoxa çıxanlar da. Poetik səviyyəsinin melodik tələblər qarşısında duruş gətirməsi sayəsində ön yerlərdə əbədi qərar tutan müəlliflərdən biridir Seyid Əli İmadəddin Nəsimi. Hərçənd, tərcümeyi-halına, özündən sonrakı ədəbi tələyinə nəzər yetirəndə görürük ki, o, bu sayğıya-şərəfətə asanlıqla yetməyib...

Anadilli fəlsəfi şeirin banisi

Nəsimi, muğamlarımız və müasirlik

Ruzə İBİŞOVA,

respublikanın Əməkdar artisti,
AMEA-nın doktorantı, Azərbaycan Dövlət
Mədəniyyət və İncəsənət Universitetinin
Muğam Sənəti kafedrasının müəllimi

XIV əsrin axırlarında bölgəmizdə hadisələrin gedişatı ürəkəcan deyildi. İranla Qafqazı növbəti şikarına çevirmək istəyən Əmir Teymur, təbiidir ki, Azərbaycanın işğalını da qara planına daxil etmişdi. Artıq Qəbələ şəhərini viran qoymuş, Əlincə qalasını mühasirəyə almış, Naxçıvanda tükürpədicilər qırğınları törətməmişdi. Səltənətinin də əvvəl-axır oxşar aqibətlə üzləşəcəyini yaxşı anlayan Şirvan hakimi Şeyx İbrahim onunla sülh müqaviləsi bağladı və bu yolla bir müddət dövlətinin əmin-amanlığını qoruya bildi. Həmin illərdə gənc Nəsimi hələ ki, üsyankar çağırışlardan, siyasətdən uzaq aşiqanə lirikası ilə insanları seyrinə salmaqda idi.

*Həsrat yaşı hər ləhzə qılır bənzimizi saz,
Bu pərdədə kim, nəsnə bizə olmadı dəmsaz.
Üşşaqmeyerindən qılalı işrəti-Novruz,
Ta Rast gələ çəngi-hüseynidə sərafraz.*

*Ya Çərgahi lütf qıl, ey hüsnü-Büzürgü,
Küçük dəhənindən bizə, ey dilbəri-tənnaz.*

*Zəngülə sifət nalə qılam zar Segaha,
Çün əzmi-hicaz eyləyə məhbubi-xoşavaz.*

*Çün suzə gəlib, eşq sözün qılsa Nəsimi,
Şövgündən onun cuşə gələr Sədiyi-Şiraz.*

“Üşşaq”ı, “Novruz”u, “Rast”ı, “Çahargah”ı, “Büzürgü”nü, “Segah”ı belə heyranlıqla tərənnüm edirdisə, yaqın ki, “Könlümün şəhərini çün kim eylədi yağmayı-eşq”, “Firqətin dərdi, nigara, bağrımı qan eylədi” kimi qəzəlləri muğam üstündə məclislərdə oxunurdu da...

Amma şairin həyatının bu sakit, azadə, şux axarı çox az çəkdi. Çünki ehtimal edilən möcüzə baş vermədi: Əmir Teymurla Toxtamış xan nəinki toqquşub bir-birlərini zəiflətmədilər, əzmədilər, əksinə, qısa zaman kəsiyində - 1385-1399-cu illərdə hərəsi üç dəfə Azərbaycanı və ona qonşu dövlətləri qana bələdi, xarabalığa çevirdi. Gördüyü qorxunc səhnələr, eşitdiyi fəryadlar-nalələr iyirmi dörd-iyirmi beş yaşlı Nəsimini dəhşətə gətirdi. Ruhu, düşüncəsi, dünyaya baxışı tamamilə dəyişdi. 1394-cü ildə Bakıda Nəimi ilə görüşərək, o dövrə yeganə nicat yolu sanılan hürufiliyə tapındı. Ustadının amansızcasına öldürülməsindən sonra tərqiyyətin bayraqdarına çevrildi. Nəticədə isə qələmi nikbin gözəlləmələrdən soyudu, yazı tərzinə siyasi-fəlsəfi motivlər hakim kəsildi. Məsnəvilərinə, tərcibəndlərinə ictimai ab-hava hopdu. Yaradıcılığında dərvişlərin asan əzbərləyə, çevik yaya biləcəyi yığcam tuyuqlar, dördlülklər geniş yer aldı. Qəzəlləri də kövrəkləşməklə yanaşı kəskinləşdi, mübarizə elementləri ilə cilalandı:

*...Zalım oldun, zülm əkərsən yenə kəndi tarlana,
Zalımın zülmü şərindən tarlada üsyən bitər.*

*...Söhbət etmə, söhbət etmə, dəgmə hər nadan ilə,
Nadanın tərbiyəsindən həm yenə nadan bitər.*

Beləcə, nadanlıqdan xilas, kamilliyə qovuşmağı, özünüdərkli xoşbəxtliyin qızıl açarı kimi zamanəsinə, bizə, gələcəyə təqdim etdi.

Dəfələrlə məhbəssə salınan, illərcə qəriblik keçirən, didərginlik yaşayan, fiziki ömrü işgəncəli ölümlə sonuçlanan bu əqiddə şəhidinin elə əsərləri də özü kimi yetərincə qadağalar, məhrumiyyətlər görüb. Azərbaycan ərəzunun əzəmətli nümayəndələrindən biri, anadilli fəlsəfi şeirin banisi olmasına rəğmən, qəzəlləri-qitələri muğamatın formalaşdırıb pərvəriş tapdığı saraylara əsrlər boyu yaxın buraxılmayıb. Musiqi ilə vəhdətdən kənar qalıb.

Yetmiş illik mövcudluğunun son iyirmi iki ilini çıxsaq, heç sovet dövründə də dahi şairə münasibət tam səmimi deyildi. Bir yandan saflaşmış müdrikləşməklə Allahın bəyendiyi dərəcəyə ucalmaq mənasında işlətdiyi “ənəlhəq” ifadəsi israrla ateizmə yönəldilərək “Mənəm Allah!” küfrünə yozulur, o biri yandan “Həqqin kəlamı mənədir, sanma məni həqdən iraq” kimi Yaradana itaət bildirən misrasının əsl şərhindən qaçılırdı.

Bir çox ədəbi simalar kimi, Nəsiminin də tələyinə gur işığın düşməsi ulu öndərin adı ilə bağlıdır. Məhz Heydər Əliyevin respublikaya ilk rəhbərliyi zamanı, 1973-cü ildə keçirilən 600 illik yubileyi zəminində şairin nüfuzu ləyiqli olduğu həddə yüksəldi. Şəxsiyyəti, şeiriyyəti ədəbiyyatla paralel, kinoda, teatrdə, rəsamlıqda, heykəltaraşlıqda əsas mövzuya döndü. O cümlədən, musiqiyə sirayət edib, bəstəkarların yaradıcılığında öz əksini tapdı. Haqqında vokal-xoreoqrafik poemalar, kantatalar, simfonik əsərlər yarandı, sözlərinə mahnılar, romanslar bəstələndi.

Milli ruhla bəşəri ruhu özündə birləşdirən sənət hər dövrdə, hər formasiyada aktual olur və vaxtdan-vaxta ictimai çəkisini artırır. Möhtərəm Prezidentimiz İlham Əliyevin 2019-cu ilin “Nəsimi ili” elan edilməsi barədə imzaladığı Sərəncamda bu hikmətli deyim şairə ünvanlanaraq onun 650 illiyinin keçirilməsini zəruriləşdirən səbəb kimi göstərilmişdir. “Azərbaycan xalqının çoxəsrlik ənənələrə malik bədii və fəlsəfi fikrində dərin iz qoymuş mütəfəkkir şair İmadəddin Nəsiminin zəngin irsi bu gün də insanların mənəvi-əxlaqi kamilləşməsində mühüm əhəmiyyətə malikdir...”. İmzaladığı qərarlarda həmişə dövlətimizin mənafeyini önə çəkən ölkə başçımızın sözlərindən aydın görünür ki, bu yubiley təkcə görkəmli qələm sahibinə ehtiram naminə gündəmə gətirilməyib, eyni zamanda, praktiki məqsəd daşıyır. Aparılan islahatlarda, irimiqyaslı layihələrin gerçəkləşdirilməsində, işğal altındakı torpaqlarımızın geri qaytarılması uğrunda savaşa əsas qüvvə sayılan gənclərimiz Nəsiminin yaradıcılığında nümunə kimi bəhrələnmə bilərlər. Ən vacibi, mərdlik, dözümlük, sədaqət əxz edərlər.

Sözün musiqi fonunda, şirin səs avazında daha yaxşı mənimsənilməsi nəzərə alsaq, bu işin keyfiyyəti həmin incəsənət sahəsində fəallıqdan da çox asılıdır. Təqdirə layiqdir ki, Azərbaycan Respublikasının Birinci vitse-prezidenti Mehriban Əliyevanın şəxsi təşəbbüsü, Heydər Əliyev Fondunun dəstəyi sayəsində müntəzəm olaraq keçirilən muğam müsabiqələrində Nəsimi poetikasına geniş yer verilir. Musiqi ixtisaslı orta məktəblərdə, li-

lim kimi fəaliyyət göstərdiyim Mədəniyyət və İncəsənət Universitetində şairin yaradıcılığı kifayət qədər əhatəli tədris edilir.

Nəsiminin qəzəlləri o qədər rəngarəngdir ki, aralarında muğamlarımızın hər birinə aid seçim aparmaq olur. Həm “Tələb eylə”, “Dəgil”, “Bitər”, “Bəllidir” kimi, mübarizə əhvali-ruhiyyəli “Çahargah”a, “Rast”a, “Mahurhindi”yə, “Bayatı-Qacar”a, “Heyratı”ya münasib üsyən saçanları var, həm də “Etməgil”, “Dönməzəm”, “Xoşmudur”, “Gerçek imiş” kimi, yanıqlı, amma vüsala ümidli “Segah”a, “Mirzə Hüseyn segahı”na, “Zabul segahı”na, “Orta segah”a uyğunları. Həm “Neylərəm”, “Qandasən” (Hardasan) kimi, nakam məhəbbəti tərənnüm edən “Bayatı-kürd”ə yaraşanları var, həm də “Mərhəbə”, “Verməzəm” kimi, nikbin ovqatlı “Şur”a yaraşanları.

...Qərib bir yolçu qəmgin-qəmgin xəyalə dalarəq üzü yoxuşa yol gedir. Yorulub taqətdən düşsə də, inadkarlıq göstərərək hərəkətlərinə düşüncəsinə bir an ara vermir. Sanki yeriməsə düşünə bilməyəcəyindən, düşünməsə ayaqları tutulacağından qorxur. Budur, nəhayət, sonuncu aşırımdadır. Lakin onu keçərkən nədənsə sürətini birdən-birə yavaşdır, hətta hər-dən dayanıb nəfəs də dərir. Sakitliyinə, təkmini nə səbəb nədir görəsən? Qarşıda işıqımı görüb? Ya sadəcə qisməti ilə razılışıb?... Təxminən belə bir melodik məzmunə malik “Bayatı-Şiraz” ən emosional muğamlarımızdandır. Bu cəhətinə görə qətiyyətlə ondan geri qalmayan Nəsimi lirikası ilə qoşalaşarkən, sözsüz ki, daha effektiv olar. Şairin “Cananə mənim sevdiniymi can bilir ancaq, Könlüm diləyin dünyada canan bilir ancaq” mətləli, yaxud “Bəri gəl” rədifli, fəlsəfi çalarlarla zəngin aşiqanə qəzəllərindən istifadə etməklə, şöbədən-şöbəyə həmin obrazı dinləyicinin şüurunda canlandırmaq mümkündür. Təhlilimizi ikinci qəzəl üzərində qursaq, ilk beytlər muğamın “Bərdaşt”ına çeviklik, bəstə, xoş ahəng gətirir:

*Susadım vəslinə, ey çeşməyi-heyvan, bəri gəl,
Yaxma hicrində məni bunca, gəl, ey can, bəri gəl.*

*Firqətin şərbəti acıdır ani içməyəm,
Ey ləbin gül şəkəri dərdimə dərman, bəri gəl.*

*Aşiqin tamusi yarıdan iraq olduğudur,
Ey camalın irəmi rövzeyi-rizvan, bəri gəl.*

Növbəti şöbələrdə - “Mayeyi-Bayati-Şiraz” və “Nişibi-fəraz”da aramlı, ahəstə, tədricən qəmginliyə səmt götürən inkişafın şahidi oluruq:

*Ənbərin sümbül zülfün düşəli mənədən iraq,
Qəti aşiftəyəm, ey zülfü pərişan, bəri gəl.*

*Könlümün həsrəti göz yaşına qarq etdi məni,
Bunca ağlatma məni, ey güllü-xəndan, bəri gəl.*

Beləcə, psixoloji eniş-yoxuş başlanır. “Nişibi-fəraz” duyğusal misralarla “Mayeyi-Bayati-Şiraz”ı “Bayatı-İsfahan”a bağlayır:

*Kirpigin şövqi oxun bağrıma, ey can, vuralı,
Yürəyimdən gözümə hər dəm içər qan, bəri gəl.*

Ardınca gələn, daha gur səs, daha şaqraq zəngülə tələb edən şöbələr - “Zil Bayatı-Şiraz”, “Xavəran” və “Hüzəzal” mənacə hər cür yüksəkliyə boy verən Nəsimi beytləri ilə bitkinləşib sevimli, kövrək, həzin “Dilruba”-nı qarşılayırlar:

*Firqətin qəhri məni yaxdı, göyündürdü əzim,
Mədətin qandadır ey rəhmətü-rəhman, bəri gəl.*

*Aləmi tudtu bu gün hüsnü-rüxün dastanı,
Afərin, hüsnünə, ey fitneyi-dövrən, bəri gəl.*

“Bayatı-Şiraz” muğamı çox təmkinli tərzdə tamamlanır. Şair möcüzəsinə bax ki, elə qəzəl də eyni məqamda atəşin xitablardan qurtulub, sakit məcraya toxtayır:

*Zülfü rüxsarımı görməklilik üçün leylü nahar,
Oxuram səbi məsani ilə Quran, bəri gəl.*

*Eyləmiş canımı çün eşqə Nəsimi təslim,
Nə ziyan eylər ana qeyd ilə zindan, bəri gəl.*

Nəsimi şeiriyyəti zamansızdır. Dünənün çətin sınaqlarından zəfərlə çıxıb, bu günə öyrənilib dillər əzbərinə çevrilir. Sabah yenə yaşayacaq və digər şairlərimizlə çiyin-çiyinə muğamlarımızı da minilliklərə doğru daşıyacaq...